

# သတင်းကောင်းစာစောင်

## မာတိကာ

၁။ ခန္ဓာထင်ရှား-အမြတ်တရား

Paul Winbert (G.B.C Yangon -1)

၂။ သင်သာ ကယ်တင်ခြင်းသို့ မရောက်လျှင်

ပီတာဖဲလား (တွံတေး)

၃။ မေးခွန်း

ဆူးထက်နှင်း(ရန်ကုန်-၁)

၄။ ပဲကိုင်ရှင် (ကဗျာ)

Daniel ( P.O.L)


# “ ခန္ဓာထင်ရှား-အမြတ်တရား ”

Paul Winbert (G.B.C Yangon -1)

“လူပျို၏ဘုန်းကား အစွမ်း သတ္တိ၊ လူအို၏ အသရေကား ဖြူသောဆံပင်ဖြစ်၏”  
..သုတ္တံ၊ ၂၀: ၂၉”

လောကတစ်ခု၌ ပညာရှိတကာတို့တွင် ပညာအရှိဆုံးဖြစ်သော သုတ္တံဆရာရွှေလမုန်မင်းကြီးသည် “ လူအို၏ ဂုဏ်အသရေကား ဖြူသောဆံပင်ဖြစ်၏” ဖော်ညွှန်းလိုက်သော စကားကိုကြားသိသမျှ လူတို့တွင်ထိုကဲ့သို့ ဂုဏ်အသရေရှိပါသည်ဟုဝမ်းမြောက်စွာ

ခံယူသူရှိသကဲ့သို့ ထိုကဲ့သို့မခံ ယူနိုင်ဘဲ ဖြူသောဆံပင်ကို မဲနက်အောင်ဆေး ဆိုးသောသူ၊ ဖြူသောဆံပင်ကို နှုတ်ပစ်သောသူ များစွာရှိနေကြောင်း တွေ့မြင်ရမည်ဖြစ်သည်။



“ ဆံပင်ဖြူခြင်းသည် စိတ်နှလုံး ဖြူစင်ခြင်းအဘယ် သို့၍ သည်ကို ပြင်ဆင်ရန် သတိပေးခြင်းဖြစ်သည်။ ”

ဤတွင် ထိုသို့ပြုသောသူများကို ဝေဖန်ရှုတ်ချတိုက်ခိုက်လို၍မဟုတ်ဘဲ၊ ပြုမြဲရှိသူများ ပြုကြပါ။ အားပေးပါသည်။ သို့သော် ကိုယ်ခန္ဓာနှင့် ကိုယ်အင်္ဂါတို့ပေးသော ဆင်ခြင်စရာ၊ သတိပြုစရာ တရားကောင်း၊ တရားမြတ်များ မိမိတို့၌ စွဲကပ်ပါလာလျက်ရှိသည်ကို

အမှတ်တ မဲ့မနေကြရန် သတိပေးတိုက် တွန်း လိုသည်။



ထိုသို့ဆင်ခြင်ရန် တရားများစွာတို့၌ ဆံပင်ဖြူခြင်းသည် လူ့အိုတို့၏ဂုဏ်အသရေ နှင့်ယှဉ်၍၊ ဆံပင်ဖြူရခြင်းအကြောင်းရင်း မှအစ အခြားသောခန္ဓာကိုယ်အစိတ်အပိုင်း အချို့တို့၏ ပေးသောတရားများကို ဆင်ခြင်နိုင် ရန်အောက်ပါအတိုင်း ဖော်ပြပေအံ့။


ဆံပင်ဖြူခြင်း

ဆံပင်ဖြူခြင်းသည် စိတ်နှလုံး ဖြူစင် ခြင်းအဘယ်သို့ရှိသည်ကို ပြင်ဆင်ရန် သတိ ပေးခြင်းဖြစ်သည်။စိတ်နှလုံးဖြူစင်ခြင်း၊ဆင်ခြင် ပြုပြင်ပြီးသောသူတို့တွင် ဤသို့ဆံပင်ဖြူခြင်း အပေါ်အမှန်ပင်ဂုဏ်အသ ရေဟုခံယူသဖြင့် ထိုသို့သောသူများသည် မိမိ ဖြူသောဆံပင်

ဂုဏ်အသရေပျက်စီးညှိုးနွမ်းစေခြင်း များပြုပြင် ခြင်းမရှိကြောင်းတွေ့မြင်ရမည်ဖြစ်သည်။

မျက်စိမှုန်ခြင်း

မျက်စိမှုန်ခြင်းကြောင့်မြင်ကွင်း၊ လမ်း ခရီးနှင့်ရှုမြင်ရသမျှတို့ကိုရှင်းရှင်းလင်းလင်း မမြင်နိုင်ခြင်းဖြစ်ရခြင်းသည်ဘဝလမ်းခရီးအသက်တာ ၏ထာဝရကာလနှင့် အသက်တာကြီးရင့်ခံယူစ ရာရှေ့ခရီးများကိုရှင်းရှင်းလင်းလင်းရှုမြင်ခြင်း မည်သို့ရှိသည်ကိုမျက်စိမှုန်ခြင်းအားဖြင့် သတိပေးခံယူစေကြောင်းသိနားလည်ရ၏။



သွားကျိုးခြင်း

ယုံကြည်ခြင်း၌ စိတ်နှလုံးကျိုးပဲ့ကြေမှု ခြင်း၊ ကျိုးနွံခြင်းနှင့် ကျိုးကြောင်း ဆင်ခြင်ခြင်း မည်သို့ရှိသည်ကို သတိပေးခြင်းဖြစ်သည်။

သွားတခုခုဖြစ်လာပြီဆိုလျှင် သွားနာ၊ သွားကိုက်ခြင်းအတွက် မျက်ရည်ကျခြင်းထက် စိတ်နှလုံးကျိုးပဲ့ကြေမ့မျက်ရည်ကျခြင်းသို့ ဆင်ခြင်ခံယူရန် သတိပေးခြင်းသာမက သွားကျိုး၍ မိမိခုံမင်သောအစားအစာများကိုမ စားရမှာကို စိုးရိမ်ခြင်း၊ သွားတုပြန်လည်တပ် ဆင်နိုင်ရန် လိုအပ်မှုအမျိုးမျိုးတို့အတွက် စိုးရိမ်ခြင်းထက်အသက်တာအပ်နှံလျက် ကျိုးကြောင်းဆင်ခြင်သော စိုးရိမ်စရာများပြုရန် သတိပေးနေခြင်းပင်ဖြစ်ကြောင်း သတိပြုစရာ ဖြစ်သည်။



စိုးရိမ်ခြင်းထက်အသက် တာအပ်နှံလျက်ကျိုး ကြောင်းဆင်ခြင်သော စိုးရိမ်စရာများပြုရန် သတိပေးနေခြင်းပင် ဖြစ်ကြောင်း သတိပြု စရာ ဖြစ်သည်။

အရေတွန့်ခြင်း

အရေတွန့်ခြင်းသည်ဇရာအိုမင်းခြင်း၊ ခန္ဓာ၏ချောမွတ်လှပတင့်တယ်ခြင်း အသရေ ကိုညှိုးနွမ်းစေသဖြင့်လူတိုင်း ခံယူလိုစိတ်မရှိ၊ ထိုအတွက်တွန့်ဆုတ်နေကြသည်။ သို့သော် အသရေတွန့်ခြင်းသည် မည်သူမှရှောင်လွှဲ၍ မရဘဲ၊ ခန္ဓာကိုယ်အသီးသီးတို့၌စွဲကပ်ဖြစ် ပျက်နေလျက်ရှိကြသည်။ထိုသို့ဖြစ်ပျက်နေရ ခြင်း သည်ထာဝရကာလနှင့် ဖြောင့်မတ်သော အသက်တာအတွက်ဆောင်ရန်၊ ရှောင်ရန်ခံယူ စရာများအပေါ်တွန့်ဆုတ်ခြင်းမည်သို့ရှိသည်ကို ဆင်ခြင်ကျင်လည်နိုင်ရန်သတိပေးခြင်းပင်ဖြစ်သည်။

### ခန္ဓာကိုယ်သင်္ဂြိုဟ်ခြင်း

သေလွန်သောသူများကို သင်္ဂြိုဟ်ခြင်း အမျိုးမျိုးပြုနေကြလျက် ရှိသည်။ မြေတွင်း၌ မြုပ်နှံခြင်း၊ ဂူသွင်းခြင်း၊ မီးရှို့မီးလောင်တိုက် သွင်းခြင်းနှင့် ပင်လယ်ရေ ပြင်သို့ မျှောချခြင်း (ပင်လယ်ရေပြင်၌ သေဆုံးသော ခရီးသည်များ၊ သင်္ဘောသားများ) အမျိုးမျိုးပြုနေကြလျက် ရှိသည်။

သို့သော်ယုံကြည်သူများအတွက် ခံယူ စရာနည်းလမ်းကောင်းရှိပြီးသား ဖြစ်သည်။ ရှေ့ဦးယုံကြည်သူဖြစ်ခဲ့ကြသော အာဗြဟံ၊ ဣဇက်၊ ယာကုပ်နှင့် ယောသပ်တို့သည်



မြေသင်္ဂြိုဟ်ခြင်း၌ သာမြှောက်နှံ၍ သင်္ဂြိုဟ်ခြင်းသည် ယုံကြည်ခြင်းအား ကြီးစွာဖြင့် ပြုလိုက်ကြသော အရာ ဖြစ်သည်။ သစ်စေ့များအပင်ပေါက်ရန် မြေ၌ ကြဲခြင်း မြေ၌ စိုက်ပျိုးခြင်းအားဖြင့် သာအပင်ပေါက်လာခြင်း ဖြစ်သည်။ ထိုသစ်စေ့ကို မီးရှို့ပြီး ကျန်ကြွင်း သော ပြာကိုမျိုးကြဲခြင်း၊ စိုက်ပျိုးခြင်းပြု၍ အပင်ပေါက်လာခြင်း မရှိပါ။

သေလွန်သောသူတို့၏ ခန္ဓာကိုယ်သည် လည်း မြေသို့ အပ်နှံခြင်းအားဖြင့် ချီဆောင်ခြင်း နေ့ရက်၌ ပြန်လည်ထမြောက်ခြင်းတည်းဟူသော အသက်ရှင်ပြန်ထမြောက် “အသက်ပင်” ပေါက်ခြင်း မျှော်လင့်စရာကို ရှုမြင် ခံယူစရာဖြစ်စေသည်။

မီးရှို့သင်္ဂြိုဟ်ခြင်းအမှုဆင်ခြင်ရာတွင် နောက်ဆုံး သောကာလ၌ ဘုရားရှင်က စာတန်နှင့် သူ့နောက် သို့လိုက်သွားသော လူတို့ကို အပြီးသတ်စီရင်သည့်အခါ သူတပါးတည်းသာ အသုံးပြုသော လက်နက်သည် ငရဲမီးအိုင်ဖြစ်သည်။ ဤတွင် စီရင်မှုအတွက် ထာဝရဘုရားတပါးတည်းသာ အသုံးပြုသော မီးကို လူတို့က လူတို့အတွက် အသုံးပြုခြင်း၊ ထိုက် မထိုက်၊ သင့်မသင့် အလေးအနက်ထားဆင်ခြင်နိုင်ရန်ကိုသာ ဖော်ညွှန်းလို၍ဖြစ်သည်။ ထိုသို့ပြုသောသူတို့ကို တိုက်ခိုက်လိုသော သင်္ဘောလုံးဝစာရေးသူ၌ မရှိပါ။ သို့သော် စာရေးသူအနေဖြင့် ရှေ့ဦးယုံကြည်သူများ၏ ခြေရာကိုသာ လိုက်မည်

ဟုမမှိတ်မသုန် ခံယူဝေငှရင်း  
ဤစာစု၏ခေါင်း စဉ်ပါအတိုင်း ခန္ဓာ၌ထင်ရှား  
သောကောင်းမွန်မြင့်မြတ်သောတရား၊ ထိုတရား  
တို့ကိုခံယူဆင်ခြင်ခြင်းအားဖြင့်ခန္ဓာကိုယ်အသီးသီး  
တို့သည် အရှင်ယေရှုခရစ်တော်အားဖြင့်  
ကြီးမားသောအမြတ်ရသူများဖြစ်ကြပါစေဟု  
ဆုတောင်းရင်း ဤစာစုကို အဆုံးသတ်သည်။

ဘုရားသခင်ကောင်းကြီးပေးပါစေ။  
(နေ့စွဲ၊ ၂၇-၉-၀၇)။



**သေလွန်သော**  
**သူတို့၏ခန္ဓာကိုယ်သည် လည်း**  
**မြေသို့ အပ်နှံခြင်းအား**  
**ပြင့်ချီဆောင်ခြင်း**  
**နေ့ရက်၌ပြန်လည်ထမြောက်**  
**ခြင်းတည်းဟူသော**  
**အသက်ရှင်ပြန်ထမြောက်**  
**“အသက်ပင်” ပေါက်ခြင်း**  
**မျှော်လင့်စရာကိစ္စဖြစ်ခံ**  
**ယူစရာဖြစ်စေသည်။**

# “သင်သာကယ်တင်ခြင်းသို့ မရောက်လျှင်”

ပီတာဖဲလား (တွံတေး)

## ဘုရားသခင်အလိုတော်မပြည့်စုံ

ဘုရားသခင်၏အလိုတော်မှာ လူတိုင်း ကယ်တင်ခြင်းရောက်အောင် ရန်ဖြစ်သည်။ (၁တီ။ ၂:၄)။ သို့သော် မိတ်ဆွေသည် ကယ်တင်ခြင်းသို့ မရောက်လျှင် ဘုရားသခင်၏အလိုတော်သည် မပြည့်စုံနိုင်တော့ချေ။ ဘုရားသခင်သည် မိတ်ဆွေနှင့် ကျွန်တော်ကို ချစ်လွန်းအားကြီးသောကြောင့် သားတော်ကို စေလွှတ်ခဲ့သည်။ အဘယ်ကြောင့် သားတော်ကို စေလွှတ်ဘို့ လိုပါသနည်း။ လူသားတို့သည် လမ်းလွဲကြပြီ။ တညီတညွတ်တည်း အသုံးမရသော သူများ ဖြစ်ကြပြီ။ ကောင်းသော အကျင့်ကို ကျင့်သော သူမရှိ၊ တယောက်မျှမရှိ (ဧရာ၊ ၃:၁၂) ထို့ကြောင့် ဘုရားသခင်၏ စီရင်ချက်မှာ အပြစ်ရှိသော သူသည် သေရမည် (ယေဇ၊ ၁၈:၄။ ၁ဧရာ၊ ၆:၂၃)။ သို့သော် ဘုရားသခင် ပြင်ဆင်ပေးသော အချက်မှာ . . .


“ငါတို့ သည် အပြစ်ရှိစဉ်ပင် ခရစ်တော်သည် ငါတို့ အတွက်ကြောင့် အသေခံတော်မူသည်ဖြစ်၍၊ ဘုရားသခင်သည် ငါတို့ကို အတယ်မျှ လောက်ချစ်တော်မူသည်ကို ငါတို့ အားထင်ရှားစွာ ဖြစ်တော်မူ၏။”

ခရစ်တော်သည် ကျမ်းစာလာသည့် အတိုင်း၊ ငါတို့အပြစ်ကြောင့် အသေခံတော်မူ၏။ (၁ကော၊ ၁၅:၃) ထို့ကြောင့် ခရစ်တော်အသေခံတော်မူခြင်းကို ယုံကြည်အားကိုးသော သူသည် အပြစ်စီရင်ခြင်းကို မခံရ (ယော၊ ၃:၁၈) ထိုသို့ မိတ်ဆွေအပါအဝင် လူသားအားလုံးတို့ကို ဘုရားသခင်သည် သားတော်အားဖြင့် ကယ်တင်ပြီးဖြစ်သည်။ သို့သော် မိတ်ဆွေသည် ကယ်တင်ခြင်းသို့ မရောက်လျှင် ဘုရားသခင်အလိုတော် မပြည့်စုံနိုင်။



ခရစ်တော် အသေခံ ရကျိုးမနပ်

မိတ်ဆွေသည်ကယ်တင်ခြင်းသို့မ  
 ရောက်လျှင်ခရစ်တော်၏လုပ်ငန်းအားလုံး  
 ချေဖျက်ရာရောက်သည်။ခရစ်တော်ဤလောက  
 သို့ဆင်းကြွလာခြင်းတခုတည်းသောရည်ရွယ်ချက်  
 သည်မိတ်ဆွေကိုကယ်တင်ဘို့ရန်ဖြစ်သည်။  
 (၁တိ၊ ၁:၁၅) မိတ်ဆွေသည်စာတန်၏လက်ထဲ  
 ဌ်လည်းကောင်း၊ မှောင်မိုက်တန်ခိုးအောက်၌  
 ၎င်း၊ အပြစ်၏ကျွန်၌၎င်း၊ ရှိ၍ နောက်ဆုံးငရဲ  
 ထဲသို့ဆင်းသက်ဘို့ရန်သာဖြစ်သည်။အသေခံ  
 တော်မူခြင်းအားဖြင့်မိတ်ဆွေ၏ရန်သူဖြစ်သော  
 စာတန်၏တန်ခိုးကိုချိုးဖဲ့ဖျက်ဆီးလိုက်သည်။  
 (ဟေ၊ ၂:၁၅)။အပြစ်၏ကျွန်မှလွတ်ဘို့ရန်  
 မိတ်ဆွေ၏လူဟောင်းကို လက်ဝါးကပ်တိုင်  
 ၌ရိုက်သတ်ဘို့လိုသည်။ထိုသို့ရိုက်သတ်  
 နိုင်ဘို့ရန်သူကိုယ်တိုင်လက်ဝါးကပ်တိုင်  
 ၌အသေခံသည်။



Tell the world  
that!!!!



ထို့ကြောင့်ကျမ်းစာက ငါတို့  
 လူဟောင်းသည်ထိုသခင်နှင့် အတူလက်ဝါးကပ်  
 တိုင်၌အသေသတ်ခြင်းခံရပြီဟုငါတို့သိကြ၏။  
 အကြောင်းမူကားငါတို့သည် နောက်မှအပြစ်  
 တရား၏အစေကိုမခံခြင်းငှါ၊ အပြစ်တရား၏  
 ကိုယ်ကိုဖျက်ဆီးမည်အကြောင်း တည်း(ရော၊  
 ၆:၆) သို့သော် မိတ်ဆွေသည် ကယ်တင်ခြင်း  
 သို့မရောက်လျှင် ခရစ်တော်၏အသေခံ  
 ခြင်းသည် မည်သို့အကျိုးရှိလိမ့်မည်နည်း။  
တမန်တော် များနှင့် ရှေးသန်ရှင်း  
သူတို့၏ခံစားချက်များ

မိတ်ဆွေသည်ကယ်တင်ခြင်းသို့မ  
 ရောက်လျှင်တမန်တော်များနှင့်ရှေးသန်ရှင်းသူ  
 များ၏ ဆင်းရဲဒုက္ခခံခြင်း၊ ရိုက်နှက်ခံရခြင်း၊  
 အရွက်ကွဲခြင်း၊နောက်ဆုံးအသေခံခြင်းတို့သည်  
 အချည်းနှီးဖြစ်ပေမည်။တမန်တော်များသည်

ခရစ်တော်၏ကယ်တင်ခြင်း တရားဟောပြော  
သောကြောင့် ရိုက်နှက်ခြင်းကို ခံရသည်။  
သို့သော် ယေရှု၏နာမတော်ကြောင့် မိမိ  
တို့သည်အရှက်ကွဲခြင်းခံထိုက်သည်ဟု မှတ်  
ကြသောကြောင့် ဝမ်းမြောက်သောစိတ်ရှိ၍၊  
လွတ်တော်မူထွက်သွားကြ၏။ (တ၊၅း၄၀၊၄၁)

ဤကယ်တင်ခြင်းတရားကြောင့် သတေ  
ဖန်သည် ကျောက်ခဲနှင့်ပစ်ပေါက်၍ အသေခံ

**ယေရှု၏နာမတော်ကြောင့်  
မိမိ တို့သည် အရှက်ကွဲ  
ခြင်းခံထိုက်သည်ဟု မှတ်ကြ  
သောကြောင့် ဝမ်းမြောက်  
သော စိတ်ရှိ၍၊ လွတ်တော်  
မူထွက်သွားကြ၏။**

သည်။ (တ၊၇း၅၈)။ယောဟန်၏အကိုယာကုပ်  
သည်လည်းဖမ်းဆီးခြင်းကိုခံရသည်။(တ၊၁၂း၁-  
၂)ပေတရုလည်းဖမ်းဆီးခြင်းကိုခံရသည်။  
(တ၊၁၂း၃၊၄)ပေါလုလည်းကျောက်ခဲနှင့်ပစ်ခံရ  
၍သေပြီဟုစိတ်ထင်နှင့်မြို့ပြင်သို့စွန့်ပစ်  
ခြင်းကို ခံရသည်။ (တ၊၁၄း၁၉) ပေါလုသည်  
ဤကယ်တင်ခြင်းတရားကြောင့် ရိုက်ပုတ်ခြင်း၊  
ထောင်ထဲ၌လှောင်ထားခြင်း၊သေဘေးနှင့်  
အကြိမ်ကြိမ်တွေ့ခြင်း၊ ငါးကြိမ်မြောက်အောင်

ယုဒလူတို့၏လက်တွင်ဒဏ်ချက်လေးဆယ်တစ်  
ချက်ယုတ်ခံခြင်း၊သုံးကြိမ်မြောက်အောင်  
ကြိမ်လုံးနှင့်ရိုက်ခြင်း၊ တစ် ကြိမ်ခဲနှင့်ပစ်ခြင်း  
စသည်တို့ကိုခံရသည်။ဤဆင်းရဲဒုက္ခအမျိုးမျိုး  
ကိုခံရခြင်းသည် မိတ်ဆွေ ကယ်တင်ခြင်းသို့  
ရောက်စေမည့်ကယ်တင်ခြင်းတရားဟောသော  
ကြောင့် ဖြစ်သည်။ သို့သော် မိတ်ဆွေသည်  
ကယ်တင်ခြင်းသို့မရောက်လျှင် တမန်တော်များ  
၏ဒုက္ခဆင်းရဲခံခြင်း၊အသေသတ်ခံခြင်းတို့သည်  
အချည်းအနီးဖြစ်ပေတော့မည်။



**ဤဆောင်းပါးရေးရခြင်း**

ဤဆောင်းပါးရေးရခြင်းသည် မိတ်ဆွေကယ်တင်ခြင်းသို့ ရောက်အံ့အတွက် ရည်ရွယ်၍ ရေးရခြင်းဖြစ်ပါသည်။ မိတ်ဆွေ ကယ်တင်ခြင်းမရောက်ဘဲ ဤလောကမှ ထွက်ခွာ သွားလျှင် ငရဲထဲသို့ ရောက်ရှိသွားမည်။ ထို့ကြောင့် ဘုရား၏ ကျေးဇူးတော်သက်သက်ဖြင့် ကယ်တင်ခြင်းကို ယုံကြည်ခြင်းအားဖြင့် လက်ခံအံ့အံ့လိုသည်။ (ဧ၊ ၂:၈) မိတ်ဆွေကယ်တင် ခြင်းသို့ မည်သို့ ရောက်နိုင်မည်နည်း။



**လူမတတ်နိုင်**

တခါမှာ အရာရှိတယောက်သည် ယေရှု ထံသို့ လာ၍ ထာဝရအသက်ရရှိအံ့အံ့ ရန် မည်သို့ ကျင့်ရမည်ကို မေး သောအခါ အရှင်ယေရှုက ပညတ်တော်လိုက်လျှောက်ပါ ဟု ပြောပါသည်။ ထိုသူက ပညတ်အလုံးစုံကို ငယ်သောအရွယ်မှစ၍ လိုက်လျှောက်ပါသည် ဟု လျှောက်သော် ကိုယ်တော်က ဥစ္စာရှိသမျှ ရောင်း၍ ငါ့နောက်သို့ လိုက်လော့ ဟု မိန့်တော် မူ၏။ ထိုသူသည် ကြွယ်ဝသူဖြစ်၍ ထိုစကား ကို ကြားလျှင် စိတ်မသာသည်နှင့် ထွက်သွားလေ၏။ ထိုအခါ ယေရှုက လည်းကုလား အုပ်သည် အပ်နု ဖါးကို လျှိုလွယ်၏။ ငွေရတတ်သောသူ သည် ဘုရားသခင်၏ နိုင်ငံတော် သို့ ဝင်ခဲ့သည် ဟု မိန့်တော်မူ၏။ တပည့်တော်တို့ သို့ ဖြစ်လျှင် ဘယ်သူသည် ကယ်တင်တော် မူခြင်းသို့ ရောက် နိုင်မည်နည်း ဟု ပြောဆိုကြ၏။ ယေရှုကလည်း



ဤအမှုကိုလူမတတ်နိုင်၊ သို့သော်လည်းဘုရား  
 သခင်သည်ခပ်သိမ်းသောအမှုကိုတတ်နိုင်  
 တော်မူသည်ဟုမိန့်တော်မူ၏။ (လု၊ ၁၈:၁၈-၂၇)  
 အထက်ပါအဖြစ်အပျက်၌ထိုလူလင် သည်  
 ကယ်တင် ခြင်းသို့ရောက်ရန်မည်သည့်အရာက  
 အဟန့်အတားပြုသနည်း၊ သာမန်အားဖြင့်ကြည့်  
 ပါက သူ၏ကြွယ်ဝခြင်း၊ လောကဥစ္စာပစ္စည်း  
 မစွန့်နိုင်ခြင်းကြောင့်တွေ့ရသည်။ သို့ဖြစ်လျှင်  
 ချမ်းသာသောသူများကယ်တင်ခြင်းသို့မရောက်  
 နိုင်သလော။ **ဘုရားသခင်၏စိတ်တော်နှင့်  
 တွေ့သူခါဝိဒ်မင်းကြီး၊ ယုံကြည်ခြင်း၏  
 ပခင် အာမြဲဟံ၊ ဖြောင့်မတ်သူ လောတ  
 တို့သည် ကြွယ်ဝသောကြောင့်  
 ကယ်တင် ခြင်းသို့မရောက် ကြပြီလော။**  
 ကြွယ်ဝခြင်းကြောင့် ကယ်တင်ခြင်းသို့မရောက်  
 နိုင်ခြင်းမဟုတ်ပါ။  
 သို့သော်ကြွယ်ဝခြင်းသည်ကယ်တင်ခြင်းကိုရောက်ဖို့  
 ရန်အဟန့်အတားဖြစ်သည်။ အကြောင်းမှာ  
 ကြွယ်ဝသူများသည်ကိုယ်တော်၏ကယ်တင်ခြင်း  
 အကြောင်းကိုစိတ်ဝင် စား၊ သိနားလည်ရန်  
 အချိန်မပေးနိုင်ကြ။ သခင်ယေရှုနှင့်ပြော  
 ဆိုသောအရာရှိ၏ပြဿနာမှာ ဥစ္စာမရောင်းနိုင်  
 ခြင်းမဟုတ်ပါ။ ပထမချဉ်းကပ်စဉ်ကပင်မှားယွင်း  
 သောအယူအဆရှိခဲ့ပါသည်။ သူ၏မှားယွင်းခြင်း  
 အချက်မှာ . . . . .

၁။ သခင်ယေရှုကိုကောင်းမြတ်သောဆရာဟုဆို  
 ခြင်း (လု၊ ၁၈:၁၈)




**Tell the world  
 that!!!!**



သူ့အနေနှင့်သခင်ယေရှုကိုကောင်း မြတ်သော ဆရာအဖြစ်နှင့်သာမြင်သည်။ကယ်တင်ရှင် ဘုရားအနေဖြင့်မမြင်။သခင်ယေရှုသည်ကောင်းမြတ် သောဆရာမှန်ပါသည်။သို့သော်သခင်ယေရှု သည်ထိုမျှသာမဟုတ်။ သူ၏ကယ်တင်ရှင်ဘုရား ဖြစ်သည်ကိုမသိရှာပေ။ထိုနည်းတူမိတ်ဆွေ လည်းသခင် ယေရှုကို ကယ်တင်ခြင်းသို့ရောက် နိုင်ရန်နည်းပေးလမ်းပြပေးနိုင်သော ဆရာအဖြစ် သာ လက်ခံယုံကြည်ပါက ကယ်တင်ခြင်းသို့ ရောက် နိုင်မည်မဟုတ်။

၂။ပညတ်ရှိသမျှကို ငယ်သောအရွယ် မှစ၍စောင့်ရှောက်ပါပြီဟုဆိုခြင်း (မ၊၁၉း၂၀) ပညတ်တော်စောင့်ရှောက်နိုင်သူတယောက်မျှမ ရှိ(ယော၊ ၇း၁၉)ဟုယေရှုကိုယ်တိုင်ပြော ခဲ့သည်။ထို့အပြင် ပညတ်တော်စောင့်ရှောက် ခြင်းအားဖြင့်မည်သူမျှ ဘုရားသခင်၏ရှေ့တော် ဌိဖြောင့်မတ် ရာသို့မရောက်နိုင်ရာ(ရော၊၃း၂၀) ပညတ်တော်စောင့်ရှောက်သည်တွင်တစုံတခုမ လိုက်လျှောက်နိုင်လျှင်အားလုံးမလိုက်လျှောက် သကဲ့သို့ဖြစ်၍(ယာ၊ ၂း၁၀)ကျိန်ခြင်းကိုခံရသည် (ဂလ၊ ၃း၁၀)ထို့ကြောင့်ပညတ်တော်လိုက် လျှောက်ခြင်းဖြင့်ထာဝရအသက်ကိုမရနိုင်၊ အကြောင်းမှာလူသည်ပညတ်တော်လိုက်လျှောက် နိုင်သူမဟုတ်။သို့ဖြစ်လျှင်ခရစ်တော်က



အဘယ်ကြောင့် ပညတ်တော်ကို လိုက်လျှောက်  
 ခိုင်းသနည်း၊ လူ့အပြစ်ကို သိဖို့ ရန်ဖြစ်သည်။ ပ  
 ညတ်တော်သည် လူ၏အပြစ်ကို သိစေသည်။  
 (ရော၊ ၃:၂၀။ ၇:၅) ထိုလုလင်သည် ပညတ်တော်  
 မလိုက်လျှောက်နိုင်ခြင်းဖြင့် အပြစ်သိဘို့ ရန်ခ  
 ရစ်တော်ရည်ရွယ်သော်လည်း ထိုလုလင်မှာ  
 မိမိလိုက်လျှောက်နိုင်သည်ဟု ထင်သည်။  
 အမှန်မှာ သူမလိုက်လျှောက်နိုင်ပါ။ သို့သော်  
 လိုက်လျှောက်နိုင်သည်ဟု ဆိုသောကြောင့် ရှိ  
 သမျှရောင်း၍ နောက်တော်သို့ လိုက်ခိုင်းခြင်းဖြစ်  
 သည်။

ထိုလုလင်သည် ပညတ်တော်တို့ကို မ  
 လိုက်လျှောက်နိုင်ကြောင်း ဝန်ခံပါက ခရစ်တော်  
 ကအပြစ်လွတ်ကယ်တင်မည် ဖြစ်သည်။  
 လု၊ ၁၈:၉-၁၄ တွင် ဖြောင့်မတ်စွာ ကျင့်နိုင်သည်  
 ဟု ထင်သော ဖာရိရွဲသည် အပြစ်လွတ်ခြင်းမရဘဲ  
 အပြစ်များလှသည်ဟု သိသူ အခွန်ခံသည် အပြစ်  
 လွတ်ခြင်းခံစားရသည်။

ထို့ကြောင့် မိတ်ဆွေလည်း ထိုသူငယ်  
 ကဲ့သို့ ဖြောင့်မတ်သည်။ ပညတ်တော်လိုက်  
 လျှောက်နိုင်သည်ဟု ထင်လျှင် ကယ်တင်ခြင်း  
 သို့မရောက်ပျက်စီးခြင်း သို့လမ်းဆုံးမည်ဖြစ်  
 ကြောင်း အသိပေးလိုပါသည်။



**SPREAD THE WORD**

? ? ? ? ? မေးခွန်း ? ? ? ? ?

ရေဝင်ချိန်တကြိမ်ရောက်ပြီမို့

မီးကလေးခပ်မှိန်မှိန်

ခွေလိမ်လိမ်တဲအိမ်ထဲမှာ

ကွေးကွေးလေးပီနီ

မလွယ်တဲ့အရေး

အမေမေးလိုက်တဲ့မေးခွန်းက

အပေကြီးရေ...!ဆန်ပိုးရခဲရဲ့လား..... ?

ဆူးထက်နှင်း(ရန်ကုန်-၁)



ပြေဆေးကမဂ္ဂို

ငွေကလေးကကွက်တီ

ငှဲမကြည်ရက်စရာ

ဆီမပါရေလုံပြုတ်

ချွက်တဲ့ဟင်းလျာ

သမီးကကျောင်းပြန်အလာ

ဟန်ပါပါမေးလိုက်ပုံက

အမေရေ...!ဘာဟင်းချက်သလဲ..... ?






တလမ္မာတခါ  
အချိန်မှန်မှန်လာလည်တတ်တဲ့  
ညော်သည်ပမာ  
ကျောင်းကျရှင်စရိတ်နဲ့  
အိမ်လခမီတာ  
အိမ်ညှစ်ခင်တောင်းလိုက်ပုံက  
မောင်ရေ.....! လကုန်ပြီနော်.....?



ဝမ်းတထွာ အရူး  
ရင်လေးချင့် ဓရာ  
ငိုငေးရအသက်တာထဲ  
သက်ပြင်းချအခါခါ  
မသာယာ ရှေ့ ရှေး  
ထွေးဆလျက်မှန်းကျပ်ချိန်  
ကိုယ်တော်ရှင်မေးနေတာက  
ငါ့ဘား....! မင်းငါ့ကို ယုံရဲလား.....?



အခြေပြုကျမ်း၊    နယာ၊ ၁၆၊ ၃၁၊ ၃၃၊



“ ပဲ ကိုင် ရှင် ”


Daniel ( P.O.L )

၁။ ကျွန်ုပ် အသက်တာ စာရလုံး ကျိ  
ရှေ့ရော၊ ညပါ မိုး မိုး ထား တာ  
ကျိတ်တော်ပါ။

၂။ လူ့ဘဝမှာ အသက်ရှင်ရှေ့ထိုင်ချိန်

ဘဝယုန်ထိုင် တိုက်ခတ်ချိန်

ကျွန်ုပ်တို့က ကျိတ်တော်ပါ။



၃။ ကျွန်ုပ် ရဲ့ဘဝမှာ ဦးတည်ရာမဲ့ချိန်  
ပန်းထိုင်မဲ့ချိန်၊ ရည်ရွယ်ချက်  
ကင်းမဲ့ရှေ့ချိန်မှာလမ်းမှား မရောက်  
ကျွန်ုပ်လမ်းပြခဲ့သူဖြစ်တဲ့  
ကျိတ်တော်ဟာ ကျွန်ုပ်  
ဘဝရဲ့ ' ပဲ ကိုင် ရှင် ' ပါ။